

(സി) ഓൺലൈൻ വഴി ലഭിക്കുന്ന അപേക്ഷകൾ എത്ര ദിവസത്തിനകം തീർപ്പാക്കി നൽകുന്നുണ്ടെന്ന് വിശദമാക്കുമോ ?

ഉത്തരം

(എ) ഉണ്ട്.

(ബി) ഇൻഫർമേഷൻ കേരള മിഷൻ വികസിപ്പിച്ചെടുത്ത 'സങ്കേതം' സോഫ്റ്റ് വെയർവഴി കെട്ടിടനിർമ്മാണത്തിനുള്ള അപേക്ഷകൾ സമർപ്പിക്കുന്നതിനും അംഗീകാരം നൽകുന്നതിനുമുള്ള ഓൺലൈൻ സംവിധാനം 1-4-2014 മുതൽ ഫിഡ് നഗരസഭകളിൽ നടപ്പിലാക്കിയിട്ടുണ്ട്.

(സി) നിലവിലുള്ള കെട്ടിടനിർമ്മാണ ചട്ടങ്ങൾ പ്രകാരം കെട്ടിടനിർമ്മാണാനുമതിക്കായി ലഭിക്കുന്ന അപേക്ഷകൾ 30 ദിവസത്തിനകം തീർപ്പാക്കണമെന്ന് വ്യവസ്ഥ ചെയ്തിട്ടുണ്ട്. എന്നാൽ 'സങ്കേതം' ആപ്ലിക്കേഷൻ സോഫ്റ്റ് വെയറിന്റെ നൽകുന്ന അപേക്ഷകൾ ബന്ധപ്പെട്ട ഓഫീസർ പരിശോധിച്ചു മുൻഗണനാക്രമത്തിൽ കൂടുതൽ വേഗത്തിലും, കൃത്യതയോടെയും, സുതാര്യമായും അംഗീകാരം നൽകിവരുന്നു.

**നിയമവിരുദ്ധമായ പാർക്കിംഗ് ഫീസ് ഈടാക്കൽ**

114 (1435) ശ്രീ. ഇ. കെ. വിജയൻ : താഴെ കാണുന്ന ചോദ്യങ്ങൾക്ക് നഗരകാര്യവും ന്യൂനപക്ഷക്ഷേമവും വകുപ്പുമന്ത്രി സദയം മറുപടി നൽകുമോ :

(എ) വ്യാപാരസ്ഥാപനങ്ങൾ, തിയേറ്ററുകൾ തുടങ്ങിയ സ്ഥാപനങ്ങളിൽ എത്തിച്ചേരുന്ന വാഹനങ്ങൾക്ക് പാർക്കിംഗ് ഫീസ് ഈടാക്കുന്നത് ശ്രദ്ധയിൽപ്പെട്ടിട്ടുണ്ടോ ;

(ബി) ഇത്തരം സ്ഥാപനങ്ങൾക്ക് നിലവിൽ പാർക്കിംഗ് ഫീസ് ഈടാക്കുന്നതിനുള്ള അനുമതി നൽകിയിട്ടുണ്ടോ ; ഇല്ലെങ്കിൽ ഇത്തരം സ്ഥാപനങ്ങൾക്കെതിരെ എന്തെല്ലാം നടപടികളാണ് സ്വീകരിച്ചിട്ടുള്ളത് ?

ഉത്തരം

(എ) ഉണ്ട്.

(ബി) ഇല്ല. ഇതുസംബന്ധിച്ച പരാതികളുടെ അടിസ്ഥാനത്തിൽ പരിശോധന നടത്തി നിയമ നടപടികൾ സ്വീകരിച്ചുവരികയാണ്.

**മലപ്പുറം ജില്ലയിലെ നഗരസഭകളിലെ പദ്ധതിച്ചെലവും വേനപദ്ധതികളും**

115 (1436) ശ്രീ. പി. ശ്രീരാമകൃഷ്ണൻ : താഴെ കാണുന്ന ചോദ്യങ്ങൾക്ക് നഗരകാര്യവും ന്യൂനപക്ഷക്ഷേമവും വകുപ്പുമന്ത്രി സദയം മറുപടി നൽകുമോ :

(എ) 2013-14 സാമ്പത്തികവർഷത്തിൽ മലപ്പുറം ജില്ലയിലെ ഓരോ നഗരസഭയിലെയും പദ്ധതിച്ചെലവ് ജനറൽ, എസ്.സി.എസ്.ടി, ആകെ എന്നിങ്ങനെ തരം തിരിച്ച് വിഭജിക്കുമോ ;

(ബി) കഴിഞ്ഞ സാമ്പത്തിക വർഷം മലപ്പുറം ജില്ലയിലെ ഏതൊക്കെ നഗരസഭകളിൽ, ഭവനപദ്ധതികൾ നടപ്പാക്കിയിട്ടുണ്ട് എന്ന് വിശദമാക്കുമോ ;

(സി) ഏതെല്ലാം സ്കീമിലുള്ള ഭവനപദ്ധതികളാണ് നഗരസഭകൾക്ക് ഏറ്റെടുക്കാനാകുന്നത് എന്ന് വിശദമാക്കുമോ ?

ഉത്തരം

| (എ) നഗരസഭ പൊതുവിഭാഗം എസ്.സി.പി. ടി.എസ്.പി. ആകെ |        |        |       |         |
|------------------------------------------------|--------|--------|-------|---------|
| പെരിന്തൽമണ്ണ                                   | 407.58 | 197.25 | 0     | 604.84  |
| പൊന്നാനി                                       | 770.45 | 142.8  | 0     | 913.25  |
| മഞ്ചേരി                                        | 893.31 | 235.87 | 0     | 1129.18 |
| തിരൂർ                                          | 404.67 | 69.11  | 0     | 473.77  |
| മലപ്പുറം                                       | 542.78 | 79.35  | 0     | 622.13  |
| കോട്ടയ്ക്കൽ                                    | 411.48 | 48.74  | 0     | 460.21  |
| നിലമ്പൂർ                                       | 421.86 | 86.18  | 18.51 | 526.55  |

(ബി) മലപ്പുറം ജില്ലയിലെ പെരിന്തൽമണ്ണ, പൊന്നാനി, മഞ്ചേരി, തിരൂർ, മലപ്പുറം, കോട്ടയ്ക്കൽ, നിലമ്പൂർ എന്നീ 7 നഗരസഭകളും ഭവന പദ്ധതികൾക്കുള്ള പ്രോജക്ടുകൾ ഏറ്റെടുത്തിട്ടുണ്ട്.

(സി) തദ്ദേശസ്വയംഭരണ സ്ഥാപനങ്ങളുടെ 12-ാം പദ്ധതി സംബന്ധിച്ച സർക്കാർ മാർഗ്ഗരേഖ പ്രകാരം താഴെപ്പറയുന്ന സ്കീമിലുൾപ്പെടെയുള്ള ഭവന പദ്ധതികൾ രൂപകൽപ്പന നടത്തി നഗരസഭകൾക്ക് ഏറ്റെടുക്കാവുന്നതാണ്.

1. എം.എൻ. ലക്ഷം വീട് പദ്ധതിയിൽപ്പെട്ട ഇരട്ടവീടുകൾ ഒറ്റവീടാക്കൽ
2. ഭവന സമുച്ചയ നിർമ്മാണം
3. വീടിന് സ്ഥലം വാങ്ങൽ
4. മേൽക്കൂര മാറ്റി പുതിയ മേൽക്കൂര നിർമ്മിക്കൽ
5. വീട് പുനരുദ്ധാരണം (ലക്ഷം വീട് ഉൾപ്പെടെ)
6. പണി പൂർത്തീകരിക്കാത്ത വീടുകൾക്കുള്ള ധനസഹായം

കൂടാതെ തുടർപദ്ധതികളായ EMS, IHSDP എന്നീ പദ്ധതികളും കേന്ദ്രവിഷ്കൃത പദ്ധതികളായ BSUP, RAY എന്നിവയും നഗരസഭകൾക്ക് നടപ്പാക്കാവുന്നതാണ്.